

20151484186

СОБРАНИЕ НА РЕПУБЛИКА МАКЕДОНИЈА

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

УКАЗ ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА СКЛАДИРАЊЕ И ЗАШТИТА ОД ЗАПАЛНИ ТЕЧНОСТИ И ГАСОВИ

Се прогласува Законот за изменување и дополнување на Законот за складирање и заштита од запални течности и гасови,

што Собранието на Република Македонија го донесе на седницата одржана на 24 август 2015 година.

Бр. 08- 3717/1
24 август 2015 година
Скопје

Претседател
на Република Македонија,
д-р **Горге Иванов**, с.р.

Претседател
на Собранието на Република
Македонија,
Трајко Вељаноски, с.р.

ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА СКЛАДИРАЊЕ И ЗАШТИТА ОД ЗАПАЛНИ ТЕЧНОСТИ И ГАСОВИ

Член 1

Во Законот за складирање и заштита од запални течности и гасови („Службен лист на СФРЈ“ број 15/76, 51/88, 19/90) и („Службен весник на Република Македонија“ број 12/93, 66/2007 и 130/2008), во член 28 во ставот (2) зборовите: „2.000 евра во денарска противвредност“ се заменуваат со зборовите: „30% од одмерената глоба за правното лице“.

Во ставот (3) зборовите: „од 2.000“ се заменува со зборовите: „од 500 до 750“.

Член 2

По членот 28 се додава нов член 28-а, кој гласи:

„Член 28-а

Одмерувањето на висината на глобата за правното лице се врши согласно Законот за прекршоците.“

Член 3

По членот 29-а се додаваат три нови члена 29-б, 29-в и 29-г, кои гласат:

„Член 29-б

Доставувањето на писмената изготвени од комисијата од членот 29-а од овој закон, се врши согласно одредбите од Законот за прекршоците и Законот за општата управна постапка.

Ако живеалиштето на лицето на кое треба да му се достави известување, покана или одлука е непознато за органот чие писмено се доставува, комисијата од членот 29-а од овој закон, ќе го објави писменото на веб страницата на Министерството за внатрешни работи и со истекот на осум дена од денот на објавување на веб страницата ќе се смета дека странката е уредно известена за писменото.

Член 29-в

Против одлуката на комисијата од членот 29-а од овој закон, може да се поднесе жалба до Државната комисија за одлучување во втор степен во областа на инспекцискиот надзор и прекршочната постапка.

Член 29-г

По исклучок од членот 29-а од овој закон, кога сторителот на прекршокот е странец, прекршочната постапка ја води надлежниот суд.“

Член 4

Овој закон влегува во сила со денот на објавувањето во „Службен весник на Република Македонија“.